

संक्षिप्त

मातृभाषा दिवस पर संगीष्ठा

फागी, (निर्स)। कस्बे के राजकीय महाविद्यालय में मंगलवार को अन्तर्राष्ट्रीय मातृ भाषा दिवस पर एक संगीष्ठा का आयोजन प्राचार्य डॉ. एच एन गुप्ता की अध्यक्षता में हुआ। मुख्य वक्ता डॉ. हनुमान प्रसाद श्रीमाल ने संबोधित करते हुए 'ईश शिक्षा नीति में मातृभाषा विषयक एवं अन्य ज्ञानपरक बातें महाविद्यालय के छात्र छात्राओं को बताई। कार्यक्रम संयोजक डॉ. वन्दना बरमेचा के साथ डॉ. अर्चना जोशी, डॉ. के के शर्मा, डॉ मनीषा शर्मा, डॉ दायमा एवं पुष्कर सिंह बगडिया के साथ महाविद्यालय के विद्यार्थी उपस्थित थे।

न्यायिक कार्यों का बहिष्कार

मालपुरा, (निर्स)। बीते दिनों जोधपुर में एक अधिवक्ता की संरेआम हुई हत्या के मामले में आरोपियों पर कार्यवाही की मांग को लेकर राजस्थान हाईकोर्ट जिला एवं सत्र न्यायालय जयपुर एवं रैवन्यू कोर्ट सहित मालपुरा बार में भी अधिवक्ताओं ने मंगलवार को दूसरे दिन भी न्यायिक कार्य स्थगित रखे गये। कोर्ट परिसर में दिनभर सन्नाटा पसर रहा। फरयादी कोर्ट परिसर तो पहुंचे लेकिन बिना अधिवक्ताओं के निराश होकर वापस लोट गये।

पानी की मोटर व ग्लैंडर चोरी

मनोहरपुर, (निर्स)। कस्बे के मंगलम सिटी में पार्क के पास स्थित निर्माणाधीन मकान से रविवार देर रात्रि को चोर पानी की मोटर व ग्लैंडर (पल्सर काटने की मशीन) चुरा ले गए। मकान मालिक को सुबह आने पर चोरी का पता चला। मकान मालिक हल्लकारों को मोहल्ला निवासी मदन लाल मौणा ने बताया कि मकान से पानी की मोटर व ग्लैंडर (पल्सर काटने की मशीन) को देर रात्रि को अज्ञात चोर चुरा ले गए।

शिनाख्त नहीं होने पर दाह संस्कार किया

राजगढ़, (निर्स)। थाना क्षेत्र के जित्तवाली की पहाड़ी तलेटी में 3 दिन पूर्व मिले अज्ञात महिला के शव को शिनाख्त नहीं हो सकी। पुलिस ने नगरपालिका कर्मचारियों के सहयोग से अज्ञात महिला का अंतिम संस्कार कर दिया।

चिंहित जगह पर कचरा डालने पहुंचे पालिका वाहनों को ग्रामीणों ने रोका

पावटा, (निर्स)। पावटा प्रागपुरा नगरपालिका में बने अस्थाई डंपिंग यार्ड में कचरा डालने के विरोध के बाद सरकार द्वारा चिंहित भूमि आवासीय होने पर वहां लोगों के बसे होने के कारण पालिका द्वारा नदी बहाव क्षेत्र में चिंहित भूमि पर डंपिंग यार्ड बनाने व कचरा डालने को लेकर वहां लोगों ने कचरा डालने का विरोध करते कचरे से

- कचरे से भरे वाहनों को लेकर इधर-उधर घूमते रहे नगरपालिका कार्मिक
- सफाई व्यवस्था के हाल-बेहाल, शहर में जगह-जगह लगे गंदगी के ढेर

भरे वाहनों को खाली नहीं होने दिया उन्हें बैरंग लौटा दिया।

नगरपालिका ने पुलिस प्रशासन की सहायता से उन्हें डंपिंग यार्ड में खाली करवाने की बात कही। वहीं गौरतलब है कि अस्थाई डंपिंग यार्ड के पास में मंदिर व गोशाला भी है जिसके चलते कई गाय व पालतू जानवर डंपिंग यार्ड में जाकर कचरे में मुंढे मारते थे और प्लास्टिक की थैली खाने से कई गौशर की मौत हो चुकी थी। जिससे संक्रमण

अधिवक्ता वर्ग की सुरक्षा एवं संरक्षण की मांग

टोंक, (निर्स)। राष्ट्रीय संयुक्त अधिवक्ता मंच ने संपूर्ण अधिवक्ता वर्ग की सुरक्षा एवं संरक्षण को लेकर जिला कलेक्टर चिन्मयी गोपाल को मुख्यमंत्री के नाम ज्ञापन सौंपा है।

मंच के प्रदेश उपाध्यक्ष प्रशांत कुमार अग्रवाल, जिलाध्यक्ष अतिरिक्त प्रभार प्रदेश सचिव डॉ. अभिके शर्मा, जिला वरिष्ठ उपाध्यक्ष एवं कार्यकारी अध्यक्ष राजेश कुमार शर्मा, युवा जिलाध्यक्ष सैयद माहीन अफरोज, आसिफ शकूर खान, भजन लाल सैनी, अनुराग जैन, कैलाश प्रसाद शर्मा, फिरोज अहमद जिला महासचिव, विनोद सेन, मानसिंह गुर्जर, अनिल दिवाकर, भरत सिंह नरुका, मोहम्मद कासिम एवं शहीर खान आदि द्वारा हस्ताक्षरित ज्ञापन में बताया कि अधिवक्ता वर्ग आजादी से लेकर अब तक देश हित में सक्रिय रहा है लेकिन पिछले काफी समय से अधिवक्ता



सफाई व्यवस्था फेल होने से शहर की प्रमुख कॉलोनियों और चौराहों पर कचरे के ढेर लगे हुए हैं।

का खतरा फैलने का डर रहता था। कई बार नगर पालिका प्रशासन को अवगत कराने के बाद समस्या का समाधान करते हुए-स्थाई डंपिंग यार्ड बनाने व कचरा डालने के लिए सरकार द्वारा भूमि चिंहित की गई थी। लेकिन वहां पहले से ही लोग बसे हुए हैं।

तब पालिका द्वारा नदी बहाव क्षेत्र में भूमि चिंहित कचरा डालना शुरू किया तो लोगों ने कचरा डालने का विरोध करते हुए नगरपालिका के कचरे से भरे वाहनों को डंपिंग यार्ड में खाली

करने का विरोध कर वापस लौटा दिया था।

इससे पालिका कार्मिक इन कचरा भरे वाहनों को लेकर करीब छह घंटे तक इधर से उधर दौड़ते रहे, आखिर कचरा डालने के लिए कहीं भी जगह नहीं मिली तो पालिका कार्यालय परिसर में इन कचरा भरे वाहनों को खड़ा करवाना पड़ा। ऐसे में पावटा प्रागपुरा नगर पालिका क्षेत्र में जगह-जगह गंदगी के ढेर लगे हैं। शहर की प्रमुख कॉलोनियों और चौराहों पर कचरे के

ढेर लगने से लोगों का सांस लेना दूधर हो रहा है। वहीं राहगीरों और वाहन चालकों को भी परेशानियों का सामना करना पडा है। शहर के मुख्य मार्गों, बाजारों, कॉलोनियों में सफाई व्यवस्था पटरी से उतरी हुई है। नियमित रूप से कचरा नहीं उठने से इन इलाकों में चारों तरफ गंदगी का अंबार दिखाई देता है। ऐसे में कचरे के ढेर से आती बदबू लोगों के लिए परेशानी पैदा कर रही है। ऐसे में नगर पालिका अधिकारियों के खिलाफ लोगों में गुस्सा है।

बालाजी की शोभायात्रा में जयकारों से गूंजा खैरथल

खैरथल, (निर्स)। स्थानीय लाला जयनारायण पांची देवी खंडेलवाल स्मृति उद्यान में नवनिर्मित भव्य बालाजी मंदिर में मूर्तियों की प्राण प्रतिष्ठा समारोह से एक दिन पूर्व निकाली गई शोभायात्रा में श्रद्धालुओं का सैलाब उमड़ पड़ा। रथ में सवार बालाजी के दर्शन करने के लिए मार्ग में जगह जगह पर भक्तों ने स्वागत करते हुए जयकारों से आकाश गुंजायमान कर दिया।

बालाजी परिवार सेवा समिति के प्रवक्ता श्याम सैनी ने बताया कि मंगलवार को सुबह नवनिर्मित मंदिर से प्रारंभ हुई शोभायात्रा के साथ विशाल कलशयात्रा निकाली गई।

उन्होंने बताया कि शोभायात्रा का पुरानी अनाज मंडी, नासिराबाद मंडी, राजन प्लाजा, रेलवे फाटक, चालीस फुटा रोड, हेमू कालानी चौक, सब्जी



नवनिर्मित बालाजी मंदिर में मूर्तियों के प्राण प्रतिष्ठा समारोह से एक दिन पूर्व निकाली गई शोभायात्रा में श्रद्धालुओं का सैलाब उमड़ा।

मंडी, मेन बाजार व लक्ष्मीनारायण मंदिर चौक पर व्यापार मंडलों द्वारा भव्य स्वागत करते हुए पुष्प वर्षण किया गया।

जिसमें बालाजी परिवार सेवा समिति के घनश्याम गोयल, प्रमोद सिंघानिया, श्याम सैनी, हितेश शर्मा,

सड़क निर्माण कार्य विरोध के चलते रुका

पावटा, (निर्स)। पावटा प्रागपुरा नगरपालिका द्वारा वाई 15 धोबियों वाली प्लाज से लेकर हखडेत हनुमान मंदिर तक कराए जा रहे सड़क निर्माण कार्य को बिना ईओ व जेईएन को अवगत करवाये बिना पालिका के संसाधनों के तोड़फोड़ करने पर कार्य का विरोध करते हुए मौके पर काम को बंद करवा दिया गया था।

जिससे लेकर मंगलवार को खुदी सड़क को लेकर व आमजन व व्यापारियों की समस्या को देखते हुए जेईएन, ईओ ने रोके गए सड़क कार्य का निरीक्षण किया व कार्य को जल्दी ही शुरू करने का आश्वासन दिया। वहीं गौरतलब है कि 18 फरवरी को पावटा प्रागपुरा नगरपालिका जेईएन रतन गुर्जर द्वारा प्रागपुरा थाने में बिना पालिका अधिकारियों को अवगत करवाये व बिना पालिका के संसाधनों के सड़क निर्माण कार्य के चलते तोड़फोड़ करने का मामला दर्ज करवाया गया था।

वही अधिशाषी अधिकारी मनीषा यादव ने बताया कि बिना प्रशासन को अवगत करवाये तोड़फोड़ को लेकर मामला दर्ज करवाया गया था। मौके पर मेरे व जेईएन रतन गुर्जर सहित पालिका अधिकारियों कर्मचारियों को बिना अवगत करवाये व बिना पालिका के संसाधनों के तोड़ फोड़ की जा रही थी। जिससे लेकर प्रागपुरा थाने में मामला दर्ज करवाया गया था। जिसकी जांच की जा रही है।

सार-समाचार

पदयात्रा का स्वागत



बहरोड़/मुंडावर, (निर्स)। अलवर के मुंडावर से कृषि भूमि के लिए नहर का पानी लाने की मांग को लेकर 15 फरवरी को पंचायत समिति मुंडावर के शहीद स्मारक से पूर्व प्रधान रोहिताश्व चौधरी एवं अपर लोक अभियोजक रामअवतार चौधरी तथा ब्लॉक कांग्रेस उपाध्यक्ष राजू खटीक रमगन के नेतृत्व में शुरू हुई पदयात्रा का बानसूर में प्रवेश करने पर नारायणपुर, थानागाजी से कांग्रेस के पूर्व वरिष्ठ नेता कृष्ण मुरारी गंगावत तथा पूर्व प्रत्याशी सुनील बोहरा के नेतृत्व में भारी जन सैलाब ने पद यात्रियों का घाटा बांदरोल में समर्थन देकर स्वागत किया। वरिष्ठ नेता कृष्ण मुरारी गंगावत ने बताया कि राजस्थान के किसानों की आंदोलनकारी रणनीति के चलते सरकार के द्वारा किसानों के लिए नहर परियोजना के लिए स्वीकृत 13000 करोड़ रुपए की राशि में अलवर का नाम होने के चलते मुंडावर का नाम जुड़ने के बाद बहरोड़, नीमराना, बानसूर व थानागाजी इत्यादि क्षेत्रों के लिए डीपीआर की मांग को लेकर निकाली जा रह पदयात्रा का स्वागत किया। इस दौरान पदयात्रा का नारायणपुर, विजयपुरा, गोला का बास, नीमडी, सुजानपुर, मानकोट, हीशला सहित घाटा बांदरोल में देर शाम स्वागत किया गया।

सम्मेलन में 4 जोड़ों का विवाह हुआ



राजगढ़, (निर्स)। श्री श्याम सेवा समिति की ओर से सर्व जातीय विवाह सम्मेलन में 4 जोड़ों का विवाह उत्साह एवं उल्लास के साथ आयोजित हुआ। गायत्री शक्तिपीठ पर आयोजित विवाह सम्मेलन में वैदिक मंत्रोच्चारण के साथ सुनीला शर्मा एवं चेलसी खंडेलवाल ने विवाह संस्कार संपन्न कराए। श्री श्याम सेवा समिति के अध्यक्ष जगदीश सैनी ने बताया कि इससे पूर्व नेहरू सक्लि से 4 दूल्हों की निकासी बैंड बाजे के साथ प्रारंभ हुई। गायत्री मंदिर में सामूहिक तोरण के रस अदा की गई। गायत्री शक्तिपीठ स्थित गायत्री मंदिर में वैदिक मंत्रोच्चारण के साथ आशाशुभ अशोक, सोनिया संग रामदयाल, अरुणा संग पूर्ण एवं योगिता संग गोपाल का विवाह धूमधाम से आयोजित हुआ। श्री श्याम सेवा समिति की ओर से सभी जोड़ों को दान एवं उपहार भेंट किए गए।

टक्कर से ऊंट की मोटी, दो जने घाल

पावटा, (निर्स)। प्रागपुरा क्षेत्र में पावटा नरेडा रोड पर ढाणी नीमडी वाली ग्राम द्वारिकपुर में तेज रफ्तार ट्रैला पैदल चल रही एक महिला व एक बच्ची को टक्कर मारता हुआ आगे चल रही ऊंट गाड़ी में जा घुसा। जिससे ऊंटगाड़ी में चालक सहित एक अन्य व्यक्ति गंभीर घायल हो गया। वहीं प्रागपुरा थाने में मामला दर्ज करवाते हुए शिवराम सिंह पुत्र प्रभाती लाल गुर्जर निवासी दांतिल ने बताया कि मेरे चचेरे भाई की पत्नी ग्यारसी देवी पत्नी हीरालाल गुर्जर खेत से पैदल पैदल अपनी पोती जिया पुत्री सुभाष चंद्र को लेकर घर आ रही थी। तभी नरेहडा पावटा रोड पर ढाणी नीमडी वाली ग्राम द्वारिकपुर में पहुंची तो एक ट्रैलर जिसका नंबर यूपी 75 बीटी 8173 का चालक तेज गति व लापरवाही पूर्वक गाड़ी चलाते हुए अपनी साइड कच्चे में चल रही ग्यारसी देवी व जिया के टक्कर मारता हुआ आगे चल रही ऊंट गाड़ी के भी टक्कर मारी जिसेसे ऊंट गाड़ी घालक मदन स्वामी पुत्र रामचंद्र स्वामी, पूरण पुत्र भूरादास स्वामी निवासी भूरी भडाज व ग्यारसी देवी पत्नी हीरालाल गुर्जर, जिया पुत्री सुभाष चंद्र के शरीर पर विभिन्न जगह गंभीर चोटें आईं और वही ऊंट की मौके पर ही मृत्यु हो गई।

गांवों में भी पेट्रोल की चोरी होने लगी

मालपुरा, (निर्स)। पुलिस व प्रशासन की लचर गश्त व्यवस्थाओं के चलते शहरों के बाद अब ग्रामीण क्षेत्र में भी वाहनों में पेट्रोल-डीजल चोरी की वारदातें होने लगी हैं। पुलिस का आदर्श वाक्य अपराधियों में डर आमजन में विश्वास अब चोरी ने बदल कर आमजन में डर अपराधियों में विश्वास कर दिया। शहर क्षेत्र में हो रही चोरियों में एक भी वारदात का बीते एक साल में खुलासा नहीं हो सका। सोमवार को रात नगर गांव में देवेश लक्षकार के घर के बाहर खड़ी कार का पाईप काट चोरी ने पेट्रोल चोरी की वारदात को अंजाम दिया। पचेवर थाना पुलिस को मामले की सूचना दी गई लेकिन कोई सार्थक परिणाम नहीं मिला। कर्मोबेस यही हाल मालपुरा शहर सहित डिग्गी, पचेवर, लामबाहरिसिंह, थाना क्षेत्रों का है। जहां चोरी की वारदातें तो लगातार बढ़ रही हैं लेकिन पुलिस चोरों के आगे नाकाम साबित हो रही है।

डॉ. अल्का सिंह गुर्जर का जन्मदिन मनाया

कोटपूतली, (निर्स)। भाजपा राष्ट्रीय मंत्री डॉ. अल्का सिंह गुर्जर का जन्मदिन मंगलवार को क्षेत्र में भाजपा कार्यकर्ताओं द्वारा बडे ही धुमधाम व हर्षोल्लास के साथ मनाते हुए सेवा कार्यो का आयोजन कर उनकी लक्ष्मी उम्र की कामना की गई। वरिष्ठ भाजपा नेता शंकर लाल कसाना के द्वारा राजकीय उच्च प्राथमिक विद्यालय अमाई में विद्यार्थियों को स्कूली बैग व अध्ययन सामग्री का वितरण किया गया। इस दौरान सरपंच लीलापाम कसाना, गुल्लाराम कसाना, रामजीलाल भगतजी, समाजिक कार्यकर्ता सुरेन्द्र सहित अन्य लोग मौजूद थे।

न्यायालयों में कार्य बहिष्कार जारी

कोटपूतली, (निर्स)। जोधपुर में हुई अधिवक्ता जुराज चौहान की नृशंस हत्या की घटना के विरोध में मंगलवार को लगातार दूसरे दिन भी यहां के न्यायालयों में पेन डाउन हड़ताल जारी रही। अधिभाषक संघ अध्यक्ष एड. राजेश कुमार चौधरी के मुताबिक अधिवक्ता की नृशंस हत्या सहित एडवोकेट प्रोटेक्शन एक्ट की मांग के चलते न्यायालयों में न्यायिक कार्य स्थगित करते हुए पेन डाउन हड़ताल रही। साथ ही इस बाबत मुख्यमंत्री को ज्ञापन भेजकर मामले की सुनवाई फास्ट ट्रैक कोर्ट में किये जाने, पीडित परिवार को एक करोड़ रूपये मुआवजा व सरकारी नौकरी सहित पीडित परिवार को पुलिस सुरक्षा की मांग भी की गई है।

वार्षिक उत्सव में सरपंच ने विधायक पर भेदभाव का आरोप लगाया

चाकसू, (निर्स)। उपखंड क्षेत्र की ग्राम पंचायत बड़ा पदमपुरा स्थित राजकीय उच्च माध्यमिक विद्यालय में आयोजित वार्षिक उत्सव की अध्यक्षता कर रहे बाड़ा पदमपुरा सरपंच अर्जुन लाल मौणा ने पंचायत क्षेत्र में विकास कार्य नहीं होने को लेकर मंच पर मुख्य अतिथि के बतौर मौजूद क्षेत्रीय विधायक वेद प्रकाश सोलंकी को खरी-खोटी सुनाते हुए कहा कि बैठ जाइए यह आयोजी विधाकसभा नहीं है।

इसी दौरान सरपंच अर्जुन लाल मौणा ने विधायक सोलंकी पर क्षेत्र में विकास कार्यों में भेदभाव का आरोप लगाते हुए बताया कि कई बार विकास कार्यों को लेकर विधायक से मिल चुका हूँ लेकिन उन्होंने ध्यान नहीं दिया। विकास कार्यों के लिए राशि मांगने पर 10 प्रतिशत कमीशन मांगा जाता है। इसके हमारे पास सबूत हैं। इस बीच विधायक के बोलने पर

- विधायक कोष का 95 प्रतिशत पैसा शिक्षा के क्षेत्र में खर्च किया है: विधायक सोलंकी

उन्होंने कहा कि विधायक साहब आप बैठ जाइए यह आपकी विधानसभा नहीं है सरपंच ने अपनी बात को आगे बढ़ाते हुए कहा कि साहब जनता आपकी है ग्राम पंचायत बाड़ा पदमपुरा के विकास कार्यों के लिए 51 लाख का बजट दें, इससे कम स्वीकार नहीं है। इस विद्यालय के दो हाल और चारों तरफ की बाउंड्री का निर्माण पेंडिंग चल रही है, अभी उपखंड शिक्षा अधिकारी और अन्य उद्घोषण में रेवाडिया बांट रहे थे हर जगह विद्यालय में पैसे दिए हैं मेरे क्षेत्र में छोटी-बड़ी 8 स्कूलें आती हैं अभी तक विधायक सांसद के कोटे से

एक रुपैया भी इस पंचायत के विद्यालयों को नहीं दिया गया है। उन्होंने टीचरों को आगाह करते हुए कहा कि जो टीचर राजनीतिक पावर में चल रहे हैं उनकी जड़ों का हमें पता है उन से निवेदन है कि वे बच्चों को पढ़ाई पर ध्यान दें। उन्होंने कहा कि पिछले 4 सालों में बाड़ा पदमपुरा क्षेत्र में किसी भी प्रकार का विकास कार्य नहीं हुआ है पीएचसी भवन जर्जर पड़ा है, संतोषपुरा स्कूल भवन की पट्टियों टूटी हुई हैं धौराला में आवश्यकतानुसार कक्षा कक्ष नहीं है। पदमपुरा-पिपल्याबाई रोड पर दूध नदी में पुल नहीं है कच्ची सड़क बारिश आने के साथ बह जाती है यहां ग्रामीण आवागमन में मुश्किलों का सामना कर रहे हैं। सरपंच व विधायक की नोक-झोंक के दौरान ग्रामीणों के पास चले गए और विधायक से बहस करने लगे इसके साथ ही दोनों के समर्थक आमने सामने हो गए इसके बाद ग्रामीणों ने

समझाइश कर मामला शांत करवाया।

विधायक सोलंकी ने ग्रामीणों को सम्बोधित करते हुए कहा कि विधानसभा क्षेत्र में पिछले 50 साल में पहली बार इतने विकास कार्य हुए हैं जो विरोधियों को पच नहीं रहा है। बाड़ा पदमपुरा के सरपंच के आरोप बेबुनियाद हैं अगर सबूत है तो जनता के बीच में लाएँ। सरपंच विकास कार्यों को लेकर कभी हमसे नहीं मिले भाषण नहीं दे रहा रिपोर्ट है 95 प्रतिशत पैसा मैंने स्कूलों में लगाया है। चाकसू में पिछले चार साल में चार-चार कॉलेज, उप तहसील, थाने, सड़क के साथ ही विकास के पैसे शिक्षा व स्वास्थ्य पर खर्च किए गए हैं पदमपुरा में लो-प्लोर बस संचालन, गोनेर रोड निर्माण सहित कई कार्य करवाए गए हैं विधायक सोलंकी ने ग्रामीणों को पिपल्याबाई दूध नदी में पुल और धौराला स्कूल में दो भवन, संतोषपुरा स्कूल में भी भवन बनवाने का आश्वासन दिया।

महाविद्यालय में छात्र शक्ति महापंचायत आज

कोटपूतली, (निर्स)। स्थानीय राजकीय एलबीएस पीजी महाविद्यालय में छात्र शक्ति महापंचायत व छात्र स्नेह मिलन समारोह का आयोजन बुधवार को होगा।

कार्यक्रम आयोजक व छात्रसंघ अध्यक्ष अतुल खारडिया के मुताबिक कार्यक्रम की मुख्य अतिथि राज्य सरकार की कैबिनेट मंत्री ममता भूपेश होगी। जबकि अध्यक्षता क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव करेंगे।

विशेष अतिथि के रूप में राजस्थान राज्य खेल परिषद के उपाध्यक्ष व राजस्थान विश्वविद्यालय के पूर्व छात्रसंघ अध्यक्ष सत्यवीर चौधरी, कांग्रेस ओबीसी प्रकोष्ठ के राष्ट्रीय संयोजक व राजस्थान विश्वविद्यालय के पूर्व छात्रसंघ अध्यक्ष अनिल चौपड़ा एवं पीसीसी सचिव ललित यादव भाग लेंगे। इस दौरान ज्ञानेन्द्र सराधान एण्ड पार्टी द्वारा रंगारंग कार्यक्रम प्रस्तुत किये जायेंगे।

वहीं लोक कलाकार कशिश चौधरी, शगुन चौधरी एवं पूजा राव भी भाग लेंगी।

खारडिया ने बताया कि इस मौके पर राजकीय महाविद्यालय में 5 विषयों को स्नातकोत्तर में क्रमोन्नत किये जाने पर उच्च शिक्षा मंत्री यादव का महाविद्यालय प्रशासन व छात्र-छात्राओं की ओर से अभिनंदन भी किया जायेगा।

वहीं दूसरी ओर कार्यक्रम को लेकर छात्रसंघ महासचिव दीपिका स्वामी सहित एबीवीपी कार्यकर्ताओं ने महाविद्यालय की प्राचार्य डॉ. उर्मिल महालान्त को ज्ञापन सौंपकर कार्यक्रम के सम्बंध में अपना विरोध जताया है। ज्ञापन में बताया कि आयोजन को लेकर महाविद्यालय प्रशासन से ना तो अनुमति ली गई एवं ना ही छात्रसंघ पदाधिकारियों की सहमति ली गई। उक्त कार्यक्रम केवल राजनीतिक दबाव में कानून की धज्जियां उड़ाते हुए आयोजित किया जा रहा है।

बनास नदी में अवैध बजरी खनन को लेकर हमला किया

टोंक, (निर्स)। बनास नदी सोमवार रात उस समय जंग का मैदान बन गई जब अवैध खनन को लेकर माफियाओं ने हमला कर दिया। इसमें सरवराबाद निवासी तीन जने गम्भीर घायल हो गए।

घायलों को देर रात टोंक के ससादत अस्पताल में भर्ती कराया गया। जहां से एक घायल की हालत गम्भीर होने पर जयपुर रैफर कर दिया। सूचना के बाद पहुंची सदर थाना पुलिस ने घायलों के बयान लिए। सदर थाने के उपनिरीक्षण बाबूलाल खटाणा ने बताया कि सरवराबाद निवासी घायल हनुमान सैनी ने बयान दिया कि उसपर और भगवानदास सैनी व नवरतन सैनी पर हमला नगर परिषद के वार्ड 2 के भाजपा पार्षद मुकेश कश्यप, श्रवण सैनी समेत एक दर्जन माफियाओं ने किया है। उसने आरोप लगाया कि ये सभी लोग बनास नदी में लीज क्षेत्र के बाहर अवैध रूप से बजरी का खनन करते हैं। जबकि



घायलों को देर रात टोंक के ससादत अस्पताल में भर्ती कराया।

हनुमान लीज धारक के लिए कार्य करता है। रात को वह अपने कार्य पर था, वहीं श्रवण और भाजपा पार्षद मुकेश कश्यप करीब एक दर्जन लोगों के साथ आए और खनन में दखल

- तीन जने घायल, घायलों ने बताया हमला करने वाले भाजपा का पार्षद समेत अन्य थे

मुकेश कश्यप समेत अन्य हमलावर भाग छूटे। हनुमान ने सदर थाना पुलिस ने पार्षद मुकेश कश्यप व श्रवण सैनी समेत अन्य के खिलाफ जानलेवा हमला करने की रिपोर्ट दी है। पुलिस ने बताया कि घायलों में हनुमान की हालत गम्भीर होने पर उसे जयपुर रैफर किया गया है। पुलिस मामले की जांच कर रही है। पुलिस ने मुकेश कश्यप, श्रवण सैनी, मोहन, आशाराम, दिलराम, बिंदू, हरजी, सोनू, सीताराम पटेल के खिलाफ मोबाइल और राशि छीनने तथा मारपीट का मामला दर्ज किया है।

भंडारा व विश्राम शिविर 25 से

श्रीमाधोपुर, (निर्स)। श्री श्याम सेवा समिति श्रीमाधोपुर की ओर से श्याम बाबा के मेले में आ रहे पदयात्रियों के लिए रात्रि विश्राम, पदयात्री सेवा करने के उद्देश्य 27 वा विशाल नि:शुल्क भंडारा श्रीमाधोपुर के रेलवे स्टेशन रोड पर स्थित होटल अरुण पैलेस के पास स्थित श्री मनोहर जी पटवारी के प्लॉट में 25 फरवरी रात्रिवासे से 3 मार्च शुक्रवार तक आयोजित किया जाएगा।

ब्राह्मण महापंचायत की तैयारी बैठक

श्रीमाधोपुर, (निर्स)। श्री गौड विप्र परिषद समिति के अध्यक्ष एडवोकेट राजेंद्र शर्मा ने विप्र बंधुओं से आव्हान किया है कि 19 मार्च 2023 को जयपुर के विद्याधर नगर स्टेडियम में आयोजित होने वाली ब्राह्मण महापंचायत के संबंध में पूर्व तैयारियों को लेकर 26 फरवरी को शाम 5:30 बजे श्री गौड विप्र परिषद भवन के परशुराम सभागार में एक आवश्यक बैठक आहूत की गई है। जिसमें विप्र बंधु पथारों।

पनियाला गांव के आम रास्तों में जल भराव की समस्या

कोटपूतली, (निर्स)। कहने को तो कोटपूतली विधानसभा क्षेत्र में विकास की गंगा बहाई जा रही है।

लेकिन हाल ही में प्रस्तावित कोटपूतली जिला मुख्यालय के ग्राम पनियाला में जन प्रतिनिधियों कि अनदेखी के चलते पिछले छह माह से लोगों का ना केवल घरों के निकलना दुभर हो रहा है बल्कि आम रास्ते में किचड़ व नालियों का पानी जमा होने से मौसमी बिमारियों का भी खतरा मंडराने लगा है। आपको बता दें कि हीरोली चौक से लेकर ज्ञान भारती स्कूल, वाई नं. 2 स्थित गुर्जरों व ब्राह्मणों के मोहल्ले की ओर विगत 6 माह से जल भराव की स्थिति होने के कारण आवागमन बाधित है।

ग्रामीणों ने बताया कि आम रास्ते पर जल भराव होने के कारण बुर्जुओं व स्कूल आने जाने वाले विद्यार्थियों को भारी समस्या का सामना करना पड़ता है। आये दिन ग्रामीण इसमें गिरकर चोटिल होते रहते हैं। जिसको लेकर ग्रामीणों द्वारा



पनियाला गांव के आम रास्तों में गंदा पानी भरा हुआ है।

कई बार ग्राम पंचायत से लेकर शिकायत की गई लेकिन अभी तक कोई जनप्रतिनिधियों व स्थानीय प्रशासन को ठोस कार्यवाही नहीं हुई।